
Mahaganapati Sahasranama Stotram 1

మహాగణపతిసహస్రనామస్తోత్రమ్ ౧

Document Information

Text title : gaNesha sahasranaamastotra

File name : ganesha1000.itx

Category : sahasranAma, ganesha, stotra

Location : doc_ganesha

Author : Traditional

Transliterated by : M. Suresh msuresh at altavista.net

Proofread by : M. Suresh, Kirk Wortman kirkwort at hotmail.com, Preeti Bhandare

Description-comments : shrIgaNeshapurANaM upAsanA (pUrva)khaNDa | adhyAya 46 | 1.46 1-

223|| See corresponding nAmAvaliH as gaNapatIsahasranAmAvalI mahAgaNapatIsahasranAmAvaliH
1

Latest update : April 20, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

April 20, 2024

sanskritdocuments.org

మహాగణపతిసహస్రనామస్తోత్రమ్ ౧



శ్రీమద్గణేశదీవ్యసహస్రనామామృతస్తోత్రం

। మునిరువాచ ।

కథం నామ్నాం సహస్రం తం గణేశ ఉపదిష్టవాన్ ।

శివదం తన్మమాచక్ష్య లోకానుగ్రహతత్పర ॥ ౧॥

। బ్రహ్మోవాచ ।

దేవః పూర్వం పురారాతిః పురత్రయజయోద్యమే ।

అనర్చనాద్గణేశస్య జాతో విఘ్నాకులః కీల ॥ ౨॥

మనసా స వినిర్ధార్య దదృశే విఘ్నకారణమ్ ।

మహాగణపతిం భక్త్యా సమభ్యర్చ్య యథావిధి ॥ ౩॥

విఘ్నప్రశమనోపాయమప్నచ్చదపరిశ్రమమ్ ।

సన్తుష్టః పూజయా శమోభర్మహాగణపతిః స్వయమ్ ॥ ౪॥

సర్వవిఘ్నప్రశమనం సర్వకామఫలప్రదమ్ ।

తతస్త్వస్మై స్వయం నామ్నాం సహస్రమిదమబ్రవీత్ ॥ ౫॥

అస్య శ్రీమహాగణపతిసహస్రనామస్తోత్రమాలామన్తస్య ।

గణేశఋషిః । మహాగణపతిర్దేవతా । నానావిధానిచ్చన్దాంసి ।

హుమితి బీజమ్ । తుఙ్గమితి శక్తిః । స్వాహాశక్తిరితి కీలకమ్ ॥

(variation గమితి బీజమ్ । తుఙ్గమితి శక్తిః । స్వాహా కీలకమ్ ।)

సకలవిఘ్నవిनाశనద్వారా శ్రీమహాగణపతిప్రసాదసిద్ధ్యర్థే జపే వినియోగః ॥

(శ్రీమహాగణపతిప్రీత్యర్థం)

అథ కరన్యాసః ।

గణేశ్వరో గణక్రీడ ఇత్యఙ్గష్టాభ్యాం నమః ।

కుమారగురురీశాన ఇతి తర్జనీభ్యాం నమః ॥ ౧॥

బ్రహ్మణ్డకుమ్భశ్చిదోవ్యమేతి మధ్యమాభ్యాం నమః ।

రక్తో రక్తామ్బరధర ఇత్యనామికాభ్యాం నమః ॥ ౨॥

సర్వసద్గురుసంసేవ్య ఇతి కనిష్ఠికాభ్యాం నమః ।

లుప్తవిఘ్నః స్వభక్తానామితి కరతలకరపృష్ఠాభ్యాం నమః ॥ ౩॥

అథ హృదయాదీన్యాసః ।

ఛన్దశ్చన్దోద్భవ ఇతి హృదయాయ నమః ।

నిష్కలో నిర్మల ఇతి శిరసే స్వాహా ।

సృష్టిస్థితిలయక్రీడ ఇతి శిఖాయై వషట్ ।

జ్ఞానం విజ్ఞానమానన్ద ఇతి కవచాయ హుమ్ ।

అష్టాంగయోగఫలభృదితి నేత్రత్రయాయ వౌషట్ ।

అనన్తశక్తిసహిత ఇత్యస్త్రాయ ఫట్ ।

భూర్భువః స్వరోమ్ ఇతి దిగ్బంధః ॥

అథ ధ్యానమ్ ।

గజవదనమచిన్త్యం తీక్ష్ణదంష్ట్రం త్రినేత్రం

బృహదుదరమశేషం భూతిరాజం పురాణమ్ ।

అమరవరసుపూజ్యం రక్తవర్ణం సురేశం

పశుపతిసుతమీశం విఘ్నరాజం నమామి ॥ ౧॥

రక్తామ్బోధిస్థపోతోల్లనదరుణసరోజాధిరుఢం త్రినేత్రం

పాశం చైవాఙ్కృశాఖ్యం పరశుమభయదం బాహుభిర్దారయన్తమ్ ।

శక్త్యా యుక్తం గజాస్యం ప్రభుతరజతరం సిద్ధిబుద్ధీసమేతం

రక్తం చన్ద్రార్ధమౌలిం సకలభయహరం విఘ్నరాజం నమామి ॥ ౨॥

శ్రీసిద్ధిబుద్ధిసహితాయ సలక్షలాభాయ శ్రీస్వానన్దేశాయ బ్రహ్మణస్పతయే

సాక్షాయ సపరివారాయ సశక్తికాయ సాయుధాయ సవాహనాయ సావరణాయ నమః ।

ఇతి నామమన్త్రేణ మానసైః పఞ్చోపచారైః సమ్పూజ్య పఠేత్ ।

శ్రీమహాగణపతిరువాచ ।

ఓం గణేశ్వరో గణక్రీడో గణనాథో గణాధిపః ।

ఏకదన్తో వక్రతుణ్డో గజవక్త్రో మహోదరః ॥ ౧॥

లమ్బోద్దరో ధూన్రువర్ణో వికటో విఘ్ననాశనః ।

సుముఖో దుర్ముఖో బుద్ధో విఘ్నరాజో గజాననః ॥ ౨॥

భీమః ప్రమోద ఆమోదః సురానన్దో మదోత్కటః ।

హేరమ్బుః శమ్బురః శమ్బుర్లమ్బుకర్ణో మహాబలః ॥ ౩॥

నన్దనో లమ్పటో భీమో మేఘనాదో గణజ్ఞాయః ।

విनाయకో విరూపాక్షో వీరః శూరవరప్రదః ॥ ౪॥

మహాగణపతిర్బుద్ధిప్రియః క్షిప్రప్రసాదనః ।

రుద్రప్రియో గణాధ్యక్ష ఉమాపుత్రోఽఘనాశనః ॥ ౫॥

కుమారగురుశానపుత్రో మూషకవాహనః ।
 సిద్ధిప్రియః సిద్ధిపతిః సిద్ధః సిద్ధివినాయకః ॥ ౬ ॥
 ఆవిష్ణుస్తుమ్పరుః సింహవాహనో మోహినీప్రియః ।
 కటక్కుటో రాజపుత్రః శాకలః సంమితోఽమితః ॥ ౭ ॥
 కూష్మాణ్డసామసమ్భూతిర్దుర్జయో ధూర్జయో జయః ।
 భూపతిర్భువనపతిర్భూతానాం పతిరవ్యయః ॥ ౮ ॥
 విశ్వకర్తా విశ్వముఖో విశ్వరూపో నిధిర్గుణః ।
 కవిః కవీనామృషభో బ్రహ్మణోఽబ్రహ్మవిత్ప్రియః ॥ ౯ ॥
 జ్యేష్ఠరాజో నిధిపతిర్నిధిప్రియపతిప్రియః ।
 హిరణ్మయపురాన్తఃస్థః సూర్యమణ్డలమధ్యగః ॥ ౧౦ ॥
 కరాహతిర్ధ్వస్థస్థినిసలిలః పూషదన్తభిత్ ।
 ఉమాఙ్కకేలికుతుకీ ముక్తిదః కులపావనః ॥ ౧౧ ॥
 కిరీటీ కుణ్డలీ హారీ వనమాలీ మనోమయః ।
 వైముఖ్యహతదైత్యశ్రీః పాదాహతిజితక్షితిః ॥ ౧౨ ॥
 సద్యోజాతః స్వర్ణముఞ్జమేఖలీ దుర్నిమిత్తహృత్ ।
 దుఃస్వప్నహృత్ప్రాసహనో గుణీ నాదప్రతిష్ఠితః ॥ ౧౩ ॥
 సురూపః సర్వనేత్రాధివాసో వీరాసనాశ్రయః ।
 పీతామ్బరః ఖణ్డరదః ఖణ్డవైశాఖసంస్థితః ॥ ౧౪ ॥
 చిత్రాఙ్గః శ్యామదశనో భాలచన్ద్రో హవిర్భుజః ।
 యోగాధిపస్తారకస్థః పురుషో గజకర్ణకః ॥ ౧౫ ॥
 గణాధిరాజో విజయః స్థిరో గజపతిర్ధ్వజీ ।
 దేవదేవః స్మరః ప్రాణదీపకో వాయుకీలకః ॥ ౧౬ ॥
 విపశ్చిద్వరదో నాదో నాదభిన్నమహావలః ।
 వరాహరదనో మృత్యుఞ్జయో వ్యాఘ్రాజినామ్బరః ॥ ౧౭ ॥
 ఇచ్ఛాశక్తిభవో దేవత్రాతా దైత్యవిమర్దనః ।
 శమ్భువక్త్రోద్భవః శమ్భుకోపహా శమ్భుహాస్యభూః ॥ ౧౮ ॥
 శమ్భుతేజాః శివాశోకహారీ గౌరీసుఖావహః ।
 ఉమాఙ్గమలజో గౌరీతేజోభూః స్వర్ధనీభవః ॥ ౧౯ ॥
 యజ్ఞకాయో మహానాదో గిరివర్షా శుభాననః ।
 సర్వాత్మా సర్వదేవాత్మా బ్రహ్మమూర్ధా కకుప్పుతిః ॥ ౨౦ ॥
 బ్రహ్మణ్డకుమ్భశ్చిద్వ్యమభాలఃసత్యశిరోరుహః ।

జగజ్జన్మలయోన్మేషనిమేషోఽగ్న్యైర్కసోమదృక్ ॥ ౨౧॥
 గిరీన్ద్రైకరదో ధర్మాధర్మోష్ఠః సామబృంహితః ।
 గ్రహారదశనో వాణీజహో వాసవనాసికః ॥ ౨౨॥
 భ్రూమధ్యసంస్థితకరో బ్రహ్మవిద్యామదోదకః ।
 కులాచలాంసః సోమార్కఘణ్ణో రుద్రశిరోధరః ॥ ౨౩॥
 నదీనదభుజః సర్వాఙ్గులీకస్తారకానఖః ।
 వ్యోమనాభిః శ్రీహృదయో మేరుపృష్ఠోఽర్ణవోదరః ॥ ౨౪॥
 కుక్షిస్థయక్షగన్ధర్వరక్షఃకిన్నరమానుషః ।
 పృథ్వీకటిః సృష్టిలిఙ్గః శైలోరుర్దస్రజానుకః ॥ ౨౫॥
 పాతాలజఙ్ఘో మునిపాత్కాలాఙ్గుష్టస్త్రయాతనుః ।
 జ్యోతిర్మణ్డలలాఙ్గాలో హృదయాలాననిశ్చలః ॥ ౨౬॥
 హృత్పద్మకర్ణికాశాలీ వియక్తేలిసరోవరః ।
 సద్భక్తధ్యాననిగడః పూజావారినివారితః ॥ ౨౭॥
 ప్రతాపీ కాశ్యపో మంత్రా గణకో విష్ణుపీ బలీ ।
 యశస్వీ ధార్మికో జేతా ప్రథమః ప్రమథేశ్వరః ॥ ౨౮॥
 చింతామణీర్దీపపతిః కల్పద్రుమవనాలయః ।
 రత్నమణ్డపమధ్యస్థో రత్నసింహాసనాశ్రయః ॥ ౨౯॥
 తీవ్రాశిరోద్ధృతపదో జ్వాలిసీమాలిలాలితః ।
 నన్దానన్దితపీఠశ్రీరోభిగదో భూషితాసనః ॥ ౩౦॥
 సకామదాయినీపీఠః స్ఫురదుగ్రాసనాశ్రయః ।
 తేజోవతీశిరోరత్నం సత్యానిత్యావతంసితః ॥ ౩౧॥
 సవిఘ్ననాశినీపీఠః సర్వశక్త్యముఘ్నజాలయః ।
 లిపిపద్మాసనాధారో వహ్నిధామత్రయాలయః ॥ ౩౨॥
 ఉన్నతప్రపదో గూఢగుల్ఫః సంవృతపారికః ।
 పీనజఙ్ఘః శ్లిష్టజానుః స్థూలోరుః ప్రోన్నమత్కటిః ॥ ౩౩॥
 నిమ్ననాభిః స్థూలకుక్షిః పీనవక్షా బృహదుఘ్నః ।
 పీనస్కన్ధః కముఘ్నకణ్ఠో లమ్బోష్ఠో లమ్బనాసికః ॥ ౩౪॥
 భగ్నవామరదస్తుఙ్గసవ్యదన్తో మహాహనుః ।
 హ్రాస్వనేత్రత్రయః శూర్పకర్ణో నిబిడమస్తకః ॥ ౩౫॥
 ప్రబకాకారకుమ్భాగ్రో రత్నమౌలిర్నిరఙ్కుశః ।
 సర్పహారకటీసూత్రః సర్పయజ్ఞోపవీతవాన్ ॥ ౩౬॥

సర్పకోటిరకటకః సర్పగ్రైవేయకాఙ్గదః ।
 సర్పకక్షోదరాబన్ధః సర్పరాజోత్తరచ్ఛదః ॥ ౩౭॥
 రక్తో రక్తామ్బరధరో రక్తమాలావిభూషణః ।
 రక్తేక్షణో రక్తకరో రక్తతాల్వోష్ఠపల్లవః ॥ ౩౮॥
 శ్వేతః శ్వేతామ్బరధరః శ్వేతమాలావిభూషణః ।
 శ్వేతాతపత్రరుచిరః శ్వేతచామరవీజితః ॥ ౩౯॥
 స్వావయవసమ్పూర్ణః సర్వలక్షణలక్షితః ।
 స్వాభరణశోభాఢ్యః సర్వశోభాసమన్వితః ॥ ౪౦॥
 సర్వమంగళమాంగళ్యః సర్వకారణకారణమ్ ।
 సర్వదేవవరః శార్ఙ్గీ బీజపూరీ గదాధరః ॥ ౪౧॥
 శుభాఙ్గో లోకసారఙ్గః సుతస్తుస్తన్తువర్ధనః ।
 కిరీటీ కుణ్డలీ హారీ వనమాలీ శుభాఙ్గదః ॥ ౪౨॥
 ఇక్షుచాపధరః శూలీ చక్రపాణిః సరోజభృత్ ।
 పాశీ ధృతోత్పలః శాలిమణ్డరీభృత్స్వదస్తభృత్ ॥ ౪౩॥
 కల్పవల్లిధరో విశ్వాభయదైకకరో వశీ ।
 అక్షమాలాధరో జ్ఞానముద్రావాన్ ముద్గరాయుధః ॥ ౪౪॥
 పూర్ణపాత్రీ కమ్బుధరో విధృతాఙ్కుశమూలకః ।
 కరస్థాన్రుఫలశూచతకలికాభృత్కురారవాన్ ॥ ౪౫॥
 పుష్కరస్థస్వర్ణఘటీపూర్ణరత్నాభివర్షకః ।
 భారతీసుందరీనాథో వినాయకరతిప్రియః ॥ ౪౬॥
 మహాలక్ష్మీప్రియతమః సిద్ధలక్ష్మీమనోరమః ।
 రమారమేశపూర్వాఙ్గో దక్షిణోమామహేశ్వరః ॥ ౪౭॥
 మహీవరాహవామాఙ్గో రతికన్ధర్వపశ్చిమః ।
 ఆమోదమోదజననః సమ్ప్రమోదప్రమోదనః ॥ ౪౮॥
 సంవర్ధితమహావృద్ధిర్వృద్ధిసిద్ధిప్రవర్ధనః ।
 దస్తసౌముఖ్యసుముఖః కాన్తికన్ధలితాశ్రయః ॥ ౪౯॥
 మదనావత్యాశ్రితాఙ్గీః కృతవైముఖ్యదుర్ముఖః ।
 విఘ్నసమ్పల్లవః పద్మః సర్వోన్నతమదద్రవః ॥ ౫౦॥
 విఘ్నకృన్నిమ్బచరణో ద్రావిణీశక్తిసత్కృతః ।
 తీవ్రాప్రసన్ననయనో జ్వాలినీపాలితైకదృక్ ॥ ౫౧॥
 మోహినీమోహనో భోగదాయినీకాన్తిమణ్డనః ।

కామినీకాన్తవక్త్రశ్రీరధిష్ఠితవసున్దరః ॥ ౫౨ ॥
 వసుధారామదోన్నాదో మహాశక్తినిధిప్రియః ।
 నమద్వసుమతిమాలీ మహాపద్మనిధిః ప్రభుః ॥ ౫౩ ॥
 సర్వసద్గురుసంనేవ్యః శోచిష్యే శహృదాశ్రయః ।
 ఈశానమూర్ధా దేవేన్ద్రశిఖః పవననన్దనః ॥ ౫౪ ॥
 ప్రత్యుగ్రనయనో దివ్యో దివ్యాస్త్రశతపర్వధృక్ ।
 ఐరావతాదిసర్వాశావారణో వారణప్రియః ॥ ౫౫ ॥
 వజ్రాద్యస్త్రపరీవారో గణచణ్డసమాశ్రయః ।
 జయాజయపరికరో విజయావిజయావహః ॥ ౫౬ ॥
 అజయార్చితపాదాబ్జో నిత్యానన్దవనస్థితః ।
 విలాసినీకృతోల్లాసః శౌణ్డీ సౌన్దర్యమణ్డితః ॥ ౫౭ ॥
 అనన్తానన్తసుఖదః సుమంగ్గలసుమంగ్గలః ।
 జ్ఞానాశ్రయః క్రియాధార ఇచ్ఛాశక్తినిషేవితః ॥ ౫౮ ॥
 సుభగాసంశ్రితపదో లలితాలలితాశ్రయః ।
 కామినీపాలనః కామకామినీకేలిలాలితః ॥ ౫౯ ॥ (కామినీకామనః)
 సరస్వత్యాశ్రయో గౌరీనన్దనః శ్రీనికేతనః ।
 గురుగుప్తపదో వాచాసిద్ధో వాగీశ్వరీపతిః ॥ ౬౦ ॥
 నలినీకాముకో వామారామో జ్యేష్ఠామనోరమః ।
 రాద్రీముద్రితపాదాబ్జో హుమ్భిజస్తుజ్గశక్తికః ॥ ౬౧ ॥
 విశ్వాదిజననత్రాణః స్వాహాశక్తిః సకీలకః ।
 అమృతాబ్ధికృతావాసో మదఘూర్ణితలోచనః ॥ ౬౨ ॥
 ఉచ్ఛిష్టోచ్ఛిష్టగణకో గణేశో గణనాయకః ।
 సార్వకాలికసంసిద్ధిర్నిత్యనేవ్యో దిగంబురః ॥ ౬౩ ॥
 అనాపాయోఽనన్తదృష్టిరప్రమేయోఽజరామరః । mAtRikA prefix names
 అనావిలోఽప్రతిహతిరచ్యుతోఽమృతమక్షరః ॥ ౬౪ ॥
 అప్రతర్కోఽక్షయోఽజయ్యోఽనాధారోఽనామయోఽమలః ।
 అమేయసిద్ధిరద్వైతమఘోరోఽగ్నిసమాననః ॥ ౬౫ ॥ (అమోఘసిద్ధి)
 అనాకారోఽబ్ధిభూమ్యగ్నిబలఘ్నోఽవ్యక్తలక్షణః ।
 ఆధారపీఠమాధార ఆధారాధేయవర్జితః ॥ ౬౬ ॥
 ఆఖుకేతన ఆశాపూరక ఆఖుమహారథః ।
 ఇక్షుసాగరమధ్యస్థ ఇక్షుభక్షణలాలనః ॥ ౬౭ ॥

ఇక్షుచాపాతిరేకశ్రీరిక్షుచాపనిషేవితః ।
 ఇన్ద్రగోపసమానశ్రీరిన్ద్రనీలసమద్యుతిః ॥ ౬౮ ॥
 ఇన్ద్రీవరదలశ్యామ ఇన్దుమణ్డలమణ్డితః ।
 ఇధ్మప్రియ ఇడాభాగ ఇడావానిన్దిరాప్రియః ॥ ౬౯ ॥
 ఇక్ష్వాకువిఘ్నవిధ్వంసీ ఇతికర్తవ్యతేప్పితః ।
 ఈశానమౌలిరీశాన ఈశానప్రియ ఈతిహా ॥ ౭౦ ॥
 ఈషణాత్రయకల్పాన్త ఈహమాత్రవివర్జితః । (ఇహమాత్రవివర్జితః)
 ఉపేన్ద్ర ఉడుభృన్మౌలిరుడునాథకరప్రియః ॥ ౭౧ ॥
 ఉన్నతానన ఉత్తుఙ్గ ఉదారస్త్రిదశాగ్రణీః ।
 ఊర్జస్వానూష్మలమద ఊహాపోహదురాసదః ॥ ౭౨ ॥
 ఋగ్యజుఃసామనయన ఋద్ధిసిద్ధిసమర్చకః ।
 ఋజుచిత్రైకసులభో ఋణత్రయవిమోచనః ॥ ౭౩ ॥
 లుప్తవిఘ్నః స్వభక్తానాం లుప్తశక్తిః సురద్విషామ్ ।
 లుప్తశ్రీర్విముఖార్చానాం లూతావిస్ఫోటనాశనః ॥ ౭౪ ॥
 ఏకారపీఠమధ్యస్థ ఏకపాదకృతాసనః ।
 ఏజితాఖిలదైత్యశ్రీరేధితాఖిలసంశ్రయః ॥ ౭౫ ॥
 ఐశ్వర్యనిధిరైశ్వర్యమైహికాముష్మికప్రదః ।
 ఐరంమదసమోన్మేష ఐరావతసమాననః ॥ ౭౬ ॥
 ఓంకారవాచ్య ఓంకార ఓజస్వానోషధీపతిః ।
 ఔదార్యనిధిరౌద్ధత్యధైర్య ఔన్నత్యనిఃసమః ॥ ౭౭ ॥
 అఙ్కుశః సురనాగానామఙ్కుశాకారసంస్థితః ।
 ఆః సమస్తవినర్గాన్తపదేషు పరికీర్తితః ॥ ౭౮ ॥
 కమణ్డలుధరః కల్పః కపర్దీ కలభాననః ।
 కర్మసాక్షీ కర్మకర్తా కర్మాకర్మఫలప్రదః ॥ ౭౯ ॥
 కదమ్బగోలకాకారః కూష్మాణ్డగణనాయకః ।
 కారుణ్యదేహః కపిలః కథకః కటిసూత్రభృత్ ॥ ౮౦ ॥
 ఖర్షః ఖడ్గప్రియః ఖడ్గః ఖాన్తాన్తఃస్థః ఖనిర్మలః ।
 ఖల్వాటశ్శృంగుణిలయః ఖట్వాణ్ణీ ఖదురాసదః ॥ ౮౧ ॥
 గుణాఢ్యో గహనో గద్యో గద్యపద్యసుధార్ణవః ।
 గద్యగానప్రియో గర్జో గీతగీర్వాణపూర్వజః ॥ ౮౨ ॥
 గుహ్యోవారరతో గుహ్యో గుహ్యోగమనిరూపితః ।

గుహాశయో గుడాబ్ధిస్థో గురుగమ్యో గురుర్గురుః ॥ ౮౩॥
 ఘణ్ణాఘ్నుర్రికామాలీ ఘటకుమ్భో ఘటోదరః ।
 జకారవాచోఽఙ్గాకారో జకారాకారశుణ్ణభృత్ ॥ ౮౪॥
 చణ్ణశ్చణ్ణేశ్వరశ్చణ్ణీ చణ్ణేశశ్చణ్ణవిక్రమః ।
 చరాచరపితా చింతామణిశ్చర్వణలాలసః ॥ ౮౫॥
 ఛన్దశ్చన్దోదభవశ్చన్దో దుర్లక్ష్యశ్చన్దవిగ్రహః ।
 జగద్యోనిర్జగత్సాక్షీ జగదీశో జగన్మయః ॥ ౮౬॥
 జప్యో జపపరో జాప్యో జహ్వాసింహాసనప్రభుః ।
 ప్రవద్గణ్ణోల్లసద్ధానఝృక్కారిభ్రమరాకులః ॥ ౮౭॥
 టక్కారస్పారసంరావప్లక్కారమణినూపురః ।
 తద్వయాపల్లవాన్తస్థసర్వమన్త్రేషు సిద్ధిదః ॥ ౮౮॥
 డిణ్ణీముణ్ణో డాకినీశో డామరో డిణ్ణీమప్రియః ।
 ఢక్కానినాదముదితో ఢాజ్కో ఢుణ్ణీవినాయకః ॥ ౮౯॥ (ఢాజ్కో)

తత్త్వానాం ప్రకృతిస్తత్త్వం తత్త్వమ్మదనిరూపితః ।
 తారకాన్తరసంస్థానస్తారకస్తారకాన్తకః ॥ ౯౦॥
 స్థాణుః స్థాణుప్రియః స్థాతా స్థావరం జగ్గమం జగత్ ।
 దక్షయజ్ఞప్రమథనో దాతా దానం దమో దయా ॥ ౯౧॥
 దయావాన్దివ్యవిభవో దణ్ణభృద్దణ్ణనాయకః ।
 దన్తప్రభిన్నాభ్రమాలో దైత్యవారణదారణః ॥ ౯౨॥
 దంష్ట్రాలగ్నద్వీపఘటో దేవార్థన్యగజాకృతిః ।
 ధనం ధనపతేర్బన్ధుర్ధనదో ధరణీధరః ॥ ౯౩॥
 ధ్యానైకప్రకటో ధ్యేయో ధ్యానం ధ్యానపరాయణః ।
 ధ్వనిప్రకృతిచీత్కారో బ్రహ్మణ్ణావలిమేఖలః ॥ ౯౪॥
 నన్ద్యో నన్దిప్రియో నాదో నాదమధ్యప్రతిష్ఠితః ।
 నిష్కలో నిర్మలో నిత్యో నిత్యానిత్యో నిరామయః ॥ ౯౫॥
 పరం వ్యోమ పరం ధామ పరమాత్మా పరం పదమ్ ॥ ౯౬॥
 పరాత్పరః పశుపతిః పశుపాశవిమోచనః ।
 పూర్ణానన్దః పరానన్దః పురాణపురుషోత్తమః ॥ ౯౭॥
 పద్మప్రసన్నవదనః ప్రణతాజ్ఞాననాశనః ।
 ప్రమాణప్రత్యయాతీతః ప్రణతార్తనివారణః ॥ ౯౮॥
 ఫణిహస్తః ఫణిపతిః ఫూత్కారః ఫణితప్రియః ।

బాణార్చితాఙ్గీయుగలో బాలకేలికుతూహలీ ।
 బ్రహ్మ బ్రహ్మార్చితపదో బ్రహ్మచారీ బృహస్పతిః ॥ ౯౯ ॥
 బృహత్తమో బ్రహ్మపరో బ్రహ్మణోః బ్రహ్మవిత్ప్రియః ।
 బృహన్నాదార్గ్యచీత్కారో బ్రహ్మణ్ణావలిమేఖలః ॥ ౧౦౦ ॥
 భ్రూక్షేపదత్తలక్ష్మీకో భర్గో భద్రో భయాపహః ।
 భగవాన్ భక్తిసులభో భూతిదో భూతిభూషణః ॥ ౧౦౧ ॥
 భవ్యో భూతాలయో భోగదాతా భ్రూమధ్యగోచరః ।
 మన్త్రో మన్తపతిర్మన్త్రీ మదమత్తో మనో మయః ॥ ౧౦౨ ॥
 మేఖలాహీశ్వరో మన్దగతిర్మన్దనిభేక్షణః ।
 (var మేఖలావాన్ మన్దగతిర్మతిమత్కమలేక్షణః ।)
 మహాబలో మహావీర్యో మహాప్రాణో మహామనాః ॥ ౧౦౩ ॥
 యజ్ఞో యజ్ఞపతిర్యజ్ఞగోప్తా యజ్ఞఫలప్రదః ।
 యశస్కరో యోగగమ్యో యాజ్ఞాకో యాజకప్రియః ॥ ౧౦౪ ॥
 రసో రసప్రియో రసోః రజ్జుకో రావణార్చితః ।
 రాజ్యరక్షకరో రత్నగర్భో రాజ్యసుఖప్రదః ॥ ౧౦౫ ॥
 లక్షో లక్షపతిర్లక్ష్యో లయస్థో లడ్డుకప్రియః ।
 లాసప్రియో లాస్యపరో లాభకృత్లోకవిశ్రుతః ॥ ౧౦౬ ॥
 వరేణ్యో వహ్నివదనో వన్ద్యో వేదాన్తగోచరః ।
 వికర్తా విశ్వతశ్చక్షుర్విధాతా విశ్వతోముఖః ॥ ౧౦౭ ॥
 వామదేవో విశ్వనేతా వజ్రవజ్రనివారణః ।
 వివస్వద్భస్మనో విశ్వాధారో విశ్వేశ్వరో విభుః ॥ ౧౦౮ ॥
 (విశ్వబన్ధన విష్కమాభధారో విశ్వేశ్వరప్రభుః)
 శబ్దబ్రహ్మ శమప్రాప్యః శమ్భుశక్తిగణేశ్వరః ।
 శాస్తా శిఖాగ్రనిలయః శరణ్యః శమ్భురేశ్వరః ॥ ౧౦౯ ॥
 షడ్వతుకుసుమస్రగ్వీ షడాధారః షడక్షరః ।
 సంసారవైద్యః సర్వజ్ఞః సర్వభేషజభేషజమ్ ॥ ౧౧౦ ॥
 సృష్టిస్థితిలయక్రీడః సురకుష్టారభేదకః ।
 సిన్ధూరితమహాకుమ్భః సదసద్భక్తిదాయకః ॥ ౧౧౧ ॥
 సాక్షీ సముద్రమథనః స్వయంవేద్యః స్వదక్షిణః ।
 స్వతన్త్రః సత్యసంకల్పః సామగానరతః సుఖీ ॥ ౧౧౨ ॥
 హంసో హస్తీపిశాచీశో హవనం హవ్యకవ్యభుక్ ।

హవ్యం హుతప్రియో హృష్టో హృల్లేఖామస్త్రమధ్యగః ॥ ౧౧౩॥

క్షేత్రాధిపః క్షమాభర్తా క్షమాక్షమపరాయణః ।

క్షిప్రక్షేమకరః క్షేమానన్తః క్షోణీసురద్రుమః ॥ ౧౧౪॥

end of MatrikA prefix names

ధర్మప్రదోఽర్థదః కామదాతా సౌభాగ్యవర్ధనః ।

విద్యాప్రదో విభవదో భుక్తిముక్తిఫలప్రదః ॥ ౧౧౫॥

ఆభిరూప్యకరో వీరశ్రీప్రదో విజయప్రదః ।

సర్వవశ్యకరో గర్భదోషహా పుత్రపౌత్రదః ॥ ౧౧౬॥

మేధాదః కీర్తిదః శోకహారీ దౌర్భాగ్యనాశనః ।

ప్రతివాదిముఖస్తమ్భో రుష్టచిత్తప్రసాదనః ॥ ౧౧౭॥

పరాభిచారశమనో దుఃఖహా బన్ధమోక్షదః ।

లవస్త్రుటిః కలా కాష్ఠా నిమేషస్తత్పురక్షణః ॥ ౧౧౮॥

ఘటీ ముహూర్తః ప్రహరో దివా నక్షమహర్నిశమ్ ।

పక్షో మాసర్ష్యయనాబ్దయుగం కల్పో మహాలయః ॥ ౧౧౯॥

రాశిస్తారా తిథిర్వ్యోగో వారః కరణమంశకమ్ ।

లగ్నం హోరా కాలచక్రం మేరుః సప్తర్షయో ధ్రువః ॥ ౧౨౦॥

రాహుర్యన్తః కవిరీవో బుధో భౌమః శశి రవిః ।

కాలః సృష్టిః స్థితిర్విశ్వం స్థావరం జగ్గమం జగత్ ॥ ౧౨౧॥

భూరాపోఽగ్నిర్మరుద్వ్యోమాహంకృతిః ప్రకృతిః పుమాన్ ।

బ్రహ్మ విష్ణుః శివో రుద్ర ఈశః శక్తిః సదాశివః ॥ ౧౨౨॥

త్రిదశాః పితరః సిద్ధా యజ్ఞా రక్షాంసి కిన్నరాః ।

సిద్ధవిద్యాధరా భూతా మనుష్యాః పశవః ఖగాః ॥ ౧౨౩॥

సముద్రాః సరితః శైలా భూతం భవ్యం భవోద్భవః ।

సాంఖ్యం పాతంజలం యోగం పురాణాని శ్రుతిః స్మృతిః ॥ ౧౨౪॥

వేదాఙ్గాని సదాచారో మీమాంసా న్యాయవిస్తరః ।

ఆయుర్వేదో ధనుర్వేదో గాన్ధర్వం కావ్యనాటకమ్ ॥ ౧౨౫॥

వైఖానసం భాగవతం మానుషం పాఞ్చురాత్రకమ్ ।

శైవం పాశుపతం కాలాముఖమ్భైరవశాసనమ్ ॥ ౧౨౬॥

శాక్తం వైనాయకం సౌరం జైనమార్హతసంహితా ।

సదసద్వ్యక్తమవ్యక్తం సచేతనమచేతనమ్ ॥ ౧౨౭॥

బన్ధో మోక్షః సుఖం భోగో యోగః సత్యమణుర్మహాన్ ।

స్వస్తి హుం ఫట్ స్వధా స్వాహా శ్రౌషడ్ వౌషడ్ వషణ్ణమః ॥ ౧౨౮ ॥
 జ్ఞానం విజ్ఞానమానన్తో బోధః సంవిత్సమోఽసమః ।
 ఏక ఏకాక్షరాధార ఏకాక్షరపరాయణః ॥ ౧౨౯ ॥
 ఏకాగ్రధీరేకవీర ఏకోఽనేకస్వరూపధృక్ ।
 ద్విరూపో ద్విభుజో ద్వ్యక్షో ద్విరదో ద్వీపరక్షకః ॥ ౧౩౦ ॥
 ద్విమాతురో ద్వివదనో ద్వన్ద్వహీనో ద్వయాతిగః ।
 త్రిధామా త్రికరస్త్రీతా త్రివర్గఫలదాయకః ॥ ౧౩౧ ॥
 త్రిగుణాత్మా త్రిలోకాదిస్త్రీశక్తీశస్త్రీలోచనః ।
 చతుర్విధవచోవృత్తిపరివృత్తిప్రవర్తకః ॥ ౧౩౨ ॥
 చతుర్బాహుశ్చతుర్దన్తశ్చతురాత్మా చతుర్భుజః ।
 చతుర్విధోపాయమయశ్చతుర్వర్ణాశ్రమాశ్రయః ।
 చతుర్ధీపూజనస్తీతశ్చతుర్ధీతిథిసమ్భవః ॥ ౧౩౩ ॥
 పంచాక్షరాత్మా పంచాత్మా పంచాస్యః పంచాకృత్తమః ॥ ౧౩౪ ॥
 పంచాధారః పంచావర్ణః పంచాక్షరపరాయణః ।
 పంచాతాలః పంచాకరః పంచాప్రణవమాతృకః ॥ ౧౩౫ ॥ (పంచాప్రణవమాతృకః)
 పంచాబ్రహ్మమయస్ఫూర్తిః పంచావరణవారితః ।
 పంచాభక్షప్రియః పంచాబాణః పంచాశిఖాత్మకః ॥ ౧౩౬ ॥
 షట్కణిపీఠః షట్చక్రధామా షడ్గన్ధిభేదకః ।
 షడంజుధ్వాన్తవిధ్వంసీ షడంజులమహాహ్రదః ॥ ౧౩౭ ॥ (షడంజుధ్వాన్త మహాహ్రదః)
 షణ్ముఖః షణ్ముఖభ్రాతా షట్కృత్తిపరివారితః ।
 షడ్వైరివర్గవిధ్వంసీ షడూర్మిభయభజ్జానః ॥ ౧౩౮ ॥
 షట్కర్కదూరః షట్కర్మా షడ్గుణః షడ్రసాశ్రయః ।
 సప్తపాతాలచరణః సప్తద్వీపోరుమణ్ణలః ॥ ౧౩౯ ॥
 సప్తస్వర్లోకముకుటః సప్తసప్తివరప్రదః ।
 సప్తాంజురాజ్యసుఖదః సప్తర్షిగణవన్దితః ॥ ౧౪౦ ॥
 సప్తచ్ఛన్తోనిధిః సప్తహోత్రః సప్తస్వరాశ్రయః ।
 సప్తాబ్ధికేలికాసారః సప్తమాతృనిషేవితః ॥ ౧౪౧ ॥
 సప్తచ్ఛన్తో మోదమదః సప్తచ్ఛన్తో మఖప్రభుః ।
 అష్టమూర్తిర్ద్యేయమూర్తిరష్టప్రకృతికారణమ్ ॥ ౧౪౨ ॥
 అష్టాంజుయోగఫలభృదష్టపత్రామ్బుజాసనః ।
 అష్టశక్తిసమానశ్రీరష్టైశ్వర్యప్రవర్ధనః ॥ ౧౪౩ ॥

అష్టపీఠోపపీఠశ్రీరష్టమాతృసమావృతః ।
 అష్టభైరవసేవ్యోఽష్టవసువన్ద్యోఽష్టమూర్తిభృత్ ॥ ౧౪౪॥
 అష్టచక్రస్ఫురన్మూర్తిరష్టద్రవ్యహవిఃప్రియః ।
 అష్టశ్రీరష్టసామశ్రీరష్టైశ్వర్యప్రదాయకః ।
 నవనాగాసనాధ్యాసీ నవనిధ్యనుశాసితః ॥ ౧౪౫॥
 నవద్వారపురావృత్తో నవద్వారనికేతనః । (నవద్వారపురాధారో)
 నవనాథమహానాథో నవనాగవిభూషితః ॥ ౧౪౬॥
 నవనారాయణస్తుల్యో నవదుర్గానిషేవితః ।
 నవరత్నవిచిత్రాజ్ఞో నవశక్తిశిరోద్ధృతః ॥ ౧౪౭॥
 దశాత్మకో దశభుజో దశదిక్పతివన్దితః ।
 దశాధ్యాయో దశప్రాణో దశేన్ద్రియనియామకః ॥ ౧౪౮॥
 దశాక్షరమహామన్త్రో దశాశావ్యాపివిగ్రహః ।
 ఏకాదశమహారుద్రైఃస్తుతశ్చైకాదశాక్షరః ॥ ౧౪౯॥
 ద్వాదశద్విదశాష్టాదిదోర్దణాస్త్రనికేతనః ।
 త్రయోదశభిదాభిన్నో విశ్వేదేవాధిదైవతమ్ ॥ ౧౫౦॥
 చతుర్దశేన్ద్రవరదశ్చతుర్దశమనుప్రభుః ।
 చతుర్దశాద్యవిద్యాధ్యశ్చతుర్దశజగత్పతిః ॥ ౧౫౧॥
 సామపంచుదశః పంచుదశీశితాంశునిర్మలః ।
 తిథిపంచుదశాకారస్తిథ్యా పంచుదశార్చితః ॥ ౧౫౨॥
 షోడశాధారనిలయః షోడశస్వరమాతృకః ।
 షోడశాన్తపదావాసః షోడశేన్ద్రకలాత్మకః ॥ ౧౫౩॥
 కలాసప్తదశీ సప్తదశసప్తదశాక్షరః ।
 అష్టాదశద్విపపతిరష్టాదశపురాణకృత్ ॥ ౧౫౪॥
 అష్టాదశౌషధీస్సృష్టిరష్టాదశవిధిః స్మృతః ।
 అష్టాదశలిపివ్యష్టినమష్టిజ్ఞానకోవిదః ॥ ౧౫౫॥
 అష్టాదశాన్నసమ్మత్తిరష్టాదశవిజాతికృత్ ।
 ఏకవింశః పుమానేకవింశత్యజ్గులిపల్లవః ॥ ౧౫౬॥
 చతుర్వింశతితత్త్వాత్మా పంచువింశాఖ్యపూరుషః ।
 సప్తవింశతితారేశః సప్తవింశతియోగకృత్ ॥ ౧౫౭॥
 ద్వాత్రింశద్భైరవాధీశశ్చతుస్త్రింశన్మహాహూదః ।
 షట్త్రింశత్త్వసమ్మాభిరష్టత్త్రింశత్కలాత్మకః ॥ ౧౫౮॥
 పంచాశద్విష్ణుశక్తీశః పంచాశన్మాతృకాలయః ।

ద్విపశ్చాశదస్వపఃశ్రేణీత్రిషష్ట్యక్షరసంశ్రయః ।
 పశ్చాశదక్షరశ్రేణీపశ్చాశద్దుద్రవిగ్రహః ॥ ౧౫౯ ॥
 చతుఃషష్టిమహాసిద్ధియోగినీవృన్దవన్దితః ।
 నమదేకోనపశ్చాశనృరుద్వర్గనిరర్గలః ॥ ౧౬౦ ॥
 చతుఃషష్ట్యర్థనిర్ణేతా చతుఃషష్టికలానిధిః ।
 అష్టషష్టిమహాతీర్థక్షేత్రభైరవవన్దితః ॥ ౧౬౧ ॥
 చతుర్నవతిమన్త్రాత్మా షణ్ణవత్యధికప్రభుః ।
 శతానన్దః శతధృతిః శతపత్రాయతేక్షణః ॥ ౧౬౨ ॥
 శతానీకః శతమఖః శతధారావరాయుధః ।
 సహస్రపత్రనిలయః సహస్రఫణిభూషణః ॥ ౧౬౩ ॥
 సహస్రశిర్షా పురుషః సహస్రాక్షః సహస్రపాత్ ।
 సహస్రనామసంస్తుత్యః సహస్రాక్షబలాపహః ॥ ౧౬౪ ॥
 దశసాహస్రఫణిభృత్ఫణిరాజకృతాసనః ।
 అష్టాశీతిసహస్రాద్యమహర్షిస్తోత్రపారితః ॥ ౧౬౫ ॥
 లక్షాధారః ప్రియాధారో లక్షాధారమనోమయః ।
 చతుర్లక్షజపప్రీతశ్చతుర్లక్షప్రకాశకః ॥ ౧౬౬ ॥
 చతురశీతిలక్షాణాం జీవానాం దేహసంస్థితః ।
 కోటిసూర్యప్రతీకాశః కోటిచన్ద్రాంశునిర్మలః ॥ ౧౬౭ ॥
 శివోద్భవాద్యష్టకోటివైనాయకధురన్ధరః । (వినాయకధురన్ధరః)
 సప్తకోటిమహామన్తమన్త్రితావయవద్యుతిః ॥ ౧౬౮ ॥
 త్రయస్త్రింశతోక్తిసురశ్రేణీప్రణతపాదుకః ।
 అనన్తదేవతాసేవ్యో హ్యనన్తశుభదాయకః ॥ ౧౬౯ ॥
 అనన్తనామానన్తశ్రీరనన్తోనన్తసౌఖ్యదః ।
 అనన్తశక్తిసహితో హ్యనన్తమునిసంస్తుతః ॥ ౧౭౦ ॥
 అనన్తమునిసంస్తుత ఓం నమ ఇతి ।
 ఇతి వైనాయకం నామ్నాం సహస్రమిదమీరితమ్ ।
 ఇదం బ్రాహ్మే ముహూర్తే యః పఠతి ప్రత్యహం నరః ॥ ౧౭౧ ॥
 కరన్ధం తస్య సకలమైహికాముష్మికం సుఖమ్ ।
 ఆయురారోగ్యమైశ్వర్యం ధైర్యం శౌర్యం బలం యశః ॥ ౧౭౨ ॥
 మేధా ప్రజ్ఞా ధృతిః కాన్తిః సౌభాగ్యమభిరూపతా ।
 సత్యం దయా క్షమా శాన్తిర్దాక్షిణ్యం ధర్మశీలతా ॥ ౧౭౩ ॥

జగత్సంవననం విశ్వసంవాదో వేదపాటవమ్ ।
 సభాపాణ్డీత్యమోదార్యం గామీభర్యం బ్రహ్మవర్చసమ్ ॥ ౧౭౪॥
 ఓజస్తేజః కులం శీలం ప్రతాపో వీర్యమార్యతా ।
 జ్ఞానం విజ్ఞానమాస్తిక్యం స్థైర్యం విశ్వాసతా తథా ॥ ౧౭౫॥
 ధనధాన్యాదివృద్ధిశ్చ సకృదస్య జపాదభవేత్ ।
 వశ్యం చతుర్విధం విశ్వం జపాదస్య ప్రజాయతే ॥ ౧౭౬॥
 రాజ్ఞో రాజకలత్రస్య రాజపుత్రస్య మన్త్రిణః ।
 జప్యతే యస్య వశ్యార్థే స దాసస్తస్య జాయతే ॥ ౧౭౭॥
 ధర్మార్థకామమోక్షాణామనాయాసేన సాధనమ్ ।
 శాకినీడాకినీరక్షోయక్షగ్రహభయాపహమ్ ॥ ౧౭౮॥
 సామ్రాజ్యసుఖదం సర్వసపత్నమదమర్దనమ్ ।
 సమస్తకలహధ్వంసి దగ్ధబీజప్రోహణమ్ ॥ ౧౭౯॥
 దుఃస్యన్నశమనం క్రుద్ధస్వామిచిత్తప్రసాదనమ్ ।
 షడ్వర్గాష్టమహాసిద్ధిత్రికాలజ్ఞానకారణమ్ ॥ ౧౮౦॥
 పరకృత్యప్రశమనం పరచక్రప్రమర్దనమ్ ।
 సక్లృమమార్గే సర్వేషామిదమేకం జయావహమ్ ॥ ౧౮౧॥
 సర్వవన్యత్వదోషఘ్నం గర్భరక్షైకకారణమ్ ।
 పర్యతే ప్రత్యహం యత్ర స్తోత్రం గణవతేరిదమ్ ॥ ౧౮౨॥
 దేశే తత్ర న దుర్భిక్షమీతయో దురితాని చ ।
 న తద్గేహం జహాతి శ్రీర్యత్రాయం జప్యతే స్తవః ॥ ౧౮౩॥
 క్షయకుష్టప్రమేహార్కభగనర్దవిఘ్నాచికాః ।
 గుల్మం ప్లిహానమశమానమతిసారం మహోదరమ్ ॥ ౧౮౪॥
 కాసం శ్వాసముదావర్తం శూలం శోఫామయోదరమ్ ।
 శిరోరోగం వమిం హిక్కాం గణ్ణమాలామరోచకమ్ ॥ ౧౮౫॥
 వాతపిత్తకఫద్వన్ద్వత్రిదోషజనితజ్వరమ్ ।
 ఆగస్తవిషమం శీతముష్ణం చైకాహికాదికమ్ ॥ ౧౮౬॥
 ఇత్యాద్యుక్తమనుక్తం వా రోగదోషాదినమ్భవమ్ ।
 సర్వం ప్రశమయత్యాశు స్తోత్రస్యాస్య సకృజ్ఞపః ॥ ౧౮౭॥
 ప్రాప్యతేఽస్య జపాత్సిద్ధిః స్త్రీశూద్రైః పతితైరపి ।
 సహస్రనామమన్త్రోఽయం జపితవ్యః శుభాప్తయే ॥ ౧౮౮॥
 మహాగణపతేః స్తోత్రం సకామః ప్రజపన్నిదమ్ ।

ఇచ్ఛయా సకలాన్ భోగానుపభుజ్యేహ పార్థివాన్ || ౧౮౯ ||

మనోరథఫలైర్దివ్యైర్వ్యమయానైర్మనోరమైః |

చన్ద్రోన్యభాస్కరోపేన్ద్రబ్రహ్మశర్వాదిసద్మను || ౧౯౦ ||

కామరూపః కామగతిః కామదః కామదేశ్వరః |

భుక్త్వా యథేప్సితానోభిగానభీష్టైః సహ బన్ధుభిః || ౧౯౧ ||

గణేశానుచరో భూత్వా గణో గణపతిప్రియః |

నన్దిశ్వరాదిసాననైర్నున్దితః సకలైర్గణైః || ౧౯౨ ||

శివాభ్యాం కృపయా పుత్రనిర్విశేషం చ లాలితః |

శివభక్తః పూర్ణకామో గణేశ్వరవరాత్పునః || ౧౯౩ ||

జాతిస్మరో ధర్మపరః సార్వభౌమోఽభిజాయతే |

నిష్కామస్తు జపన్నిత్యం భక్త్యా విఘ్నేశతత్పరః || ౧౯౪ ||

యోగసిద్ధిం పరాం ప్రాప్య జ్ఞానవైరాగ్యసంయుతః |

నిరన్తరే నిరాబాధే పరమానందసంజ్ఞితే || ౧౯౫ || (నిరన్తరోదితానన్దే పరమానందసంవిది)

విశ్వోత్తిరే పరే పూర్ణే పునరావృత్తివర్జితే |

శీనో వైనాయకే ధామ్ని రమతే నిత్యనిర్వృతే || ౧౯౬ ||

యో నామభిర్హుతైర్లతైః పూజయేదర్చయేన్నరః | (యో నామభిః సహస్రైర్మామర్చయేద్ జహుయాన్నరః)

రాజానో వశ్యతాం యాన్తి రిపవో యాన్తి దాసతామ్ || ౧౯౭ ||

తస్య సిద్ధ్యన్తి మన్త్రాణాం దుర్లభాశ్చేష్టసిద్ధయః |

మూలమన్త్రాదపి స్తోత్రమిదం ప్రియతమం మమ || ౧౯౮ ||

నభస్యే మాసి శుక్లాయాం చతుర్థ్యాం మమ జన్మని |

దూర్వాభిర్నామభిః పూజాం తర్పణం విధివచ్ఛరేత్ || ౧౯౯ ||

అష్టద్రవ్యైర్విశేషేణ కుర్యాద్భక్తిసుసంయుతః |

తస్యేప్సితం ధనం ధాన్యమైశ్వర్యం విజయో యశః || ౨౦౦ ||

భవిష్యతి న సన్దేహః పుత్రపౌత్రాదికం సుఖమ్ |

ఇదం ప్రజపితం స్తోత్రం పఠితం శ్రావితం శ్రుతమ్ || ౨౦౧ ||

వ్యాకృతం చర్చితం ధ్యాతం విమృష్టమభివన్దితమ్ |

ఇహముత్ర చ విశ్వేషాం విశ్వైశ్వర్యప్రదాయకమ్ || ౨౦౨ || (సర్వేషాం

సర్వైశ్వర్యప్రదాయకమ్)

స్వచ్ఛన్దచారిణాప్యేష యేన సన్ధార్యతే స్తవః |

స రక్ష్యతే శివోద్మాఖైర్గణైర్ధ్యష్టకోటిభిః || ౨౦౩ ||

లిఖితం పుస్తకస్తోత్రం మస్త్రభూతం ప్రపూజయేత్ |

తత్ర సరోవ్రతమా లక్ష్మీః సన్నిధతే నిరస్తరమ్ || ౨౦౪||

దానైరశేషైరఖిలైర్వృతైశ్చ

తీరైరశేషైరఖిలైర్మఖైశ్చ |

న తత్ఫలం విస్తతి యద్గణేశ-

సహస్రనామస్మరణేన సద్యః || ౨౦౫||

ఏతన్నామ్నాం సహస్రం పఠతి దినమణౌ ప్రత్యహం

ప్రోజ్జహానే సాయం మధ్యన్దినే వా

త్రిషవణమథవా సస్తతం వా జనో యః |

స స్వాదైశ్వర్యధుర్యః ప్రభవతి వచసాం

కీర్తిముచ్చైస్తనోతి దారిద్ర్యం హన్తి విశ్వం

వశయతి సుచిరం వర్ధతే పుత్రపౌత్రైః || ౨౦౬||

అకించనోఽప్యేకచిత్తో నియతో నియతాసనః |

ప్రజపంశ్చతురో మాసాన్ గణేశార్చనతత్పరః || ౨౦౭||

దరిద్రతాం సమున్మూల్య సప్తజన్మానుగామపి |

లభతే మహతీం లక్ష్మీమిత్యాజ్ఞా పారమేశ్వరీ || ౨౦౮||

ఆయుష్యం వీతరోగం కులమతివిమలం సమ్పదశ్చార్చినాశః var చార్తదానాః

కీర్తిర్నిత్యావదాతా భవతి ఖలు నవా కాన్తిరవ్యాజభవ్యా | var భణితరభినవా

పుత్రాః సన్తః కలత్రం గుణవదభిమతం యద్యదన్యచ్చ తత్తన్ var సత్యం

నిత్యం యః స్తోత్రమేతత్ పఠతి గణపతేస్తస్య హస్తే సమస్తమ్ || ౨౦౯||

ఓం గణజ్ఞాయో గణపతిర్హైరమ్బా ధరణీధరః | start of 21 names

మహాగణపతిర్బుద్ధిప్రియః క్షీప్రప్రసాదనః || ౨౧౦|| var గణపతిర్లక్షప్రదః

అమోఘసిద్ధిరమృతమస్త్రశ్చిన్తామణిర్నిధిః |

సుమగ్గలో బీజమాశాపూరకో వరదః కలః || ౨౧౧|| var వరదః శివః

కాశ్యపో నన్దనో వాచాసిద్ధో ఢుణ్ణిర్వినాయకః |

మోదకైరేభిరత్త్రైకవింశత్యా నామభిః పుమాన్ || ౨౧౨||

ఉపాయనం దదేద్భక్త్యా మత్ప్రసాదం చిక్రీతి |

వత్సరం విఘ్నరాజోఽస్య తథ్యమిష్టార్థసిద్ధయే || ౨౧౩||

యః స్తోతి మద్గతమనా మమారాధనతత్పరః |

స్తుతో నామ్నా సహస్రేణ తేనాహం నాత్ర సంశయః || ౨౧౪||

నమో నమః సురవరపూజితాఙ్గాయే

నమో నమో నిరుపమమగ్గలాత్మనే ।

నమో నమో విపులదయైకసిద్ధయే

నమో నమః కరికలభాననాయ తే ॥ ౨౧౫॥

కీఙ్కణీగణరచితచరణః

ప్రకటితగురుమితచారుకరణః ।

మదజలలహరీకలితకపోలః

శమయతు దురితం గణపతినామ్నా ॥ ౨౧౬॥

॥ ఇతి శ్రీగణేశపురాణే ఉపాసనాఖణ్డే ఈశ్వరగణేశసంవాదే


గణేశసహస్రనామస్తోత్రం నామ షట్పత్వారింశోఽధ్యాయః ॥

- ॥ శ్రీగణేశపురాణం ఉపాసనా (పూర్వ)ఖణ్డ । అధ్యాయ ౪౬ । ౧.౪౬ ౧-౨౨౩॥


- .. shrIgaNeshapurANaM upAsanA (pUrva)khaNDa . adhyAya 46 . 1.46 1-223..

Encoded by M. Suresh msuresh at altavista.net

Expanded and corrected by Kirk Wortman kirkwort at hotmail.com, Preeti Bhandare

——
Mahaganapati Sahasranama Stotram 1

pdf was typeset on April 20, 2024

——
Please send corrections to sanskrit@cheerful.com

